

ഇ മെയിൽ: director.ims@kerala.gov.in
വെബ്സൈറ്റ്: www.ims.kerala.gov.in

ഫോൺ നം.04712323960

നം. ഡി3-1665/2022/ഡി.ഐ.എം.എസ്.

തീയതി: 08/05/2023

കാരണം കാണിക്കൽ നോട്ടീസ്

വിഷയം: ഇ.മെ.സ.വകുപ്പ്-വടവാരൂർ ഇ എസ് ഐ ആശുപത്രിയിലെ അസിസ്റ്റന്റ് ഇൻഷുറൻസ് മെഡിക്കൽ ഓഫീസർ ഡോക്ടർ അമൽ.വി.ആന്റണിയുടെയുള്ള അച്ചടക്ക നടപടി - സർവീസിൽ നിന്നും നീക്കം ചെയ്യുന്നതിനുള്ള താൽക്കാലിക തീരുമാനം അറിയിക്കുന്നത് സംബന്ധിച്ച് -

സൂചന :1. ഫയൽ നമ്പർ:ഇ 3 -12199/ 2020 / ഡി ഐ എം എസ് .

2. ദക്ഷിണ മേഖല ആർ ഡി ഡി യുടെ 17/07/2020 ലെ G1-4906/2020/RDDSZ നമ്പർ കത്ത് .

3. വടവാരൂർ ഇ എസ് ഐ ആശുപത്രി സൂപ്രണ്ട് 01/ 10/ 2020 ലെ ഇ 1 -3221/ 2020 നമ്പർ കത്തും 06/ 01/ 2022 ,തീയതികളിലെ അതേ നമ്പർ റിപ്പോർട്ടുകളും .

4. 04/05/2022 ലെ നമ്പർ D3-1665/2022 കുറ്റപത്രം.

5. വടവാരൂർ ഇ എസ് ഐ ആശുപത്രി സൂപ്രണ്ട് 23/05/2022 ലെ ഇ 1 -3221/ 2020 നമ്പർ കത്ത് .

6. 24/09/2022 ലെ ഇതേ നമ്പർ ഉത്തരവ്.

7. 01/10/2022 ലെ ഇതേ നമ്പർ നോട്ടീസ്.

1. വടവാരൂർ ഇ എസ് ഐ ആശുപത്രിയിൽ അസിസ്റ്റന്റ് ഇൻഷുറൻസ് മെഡിക്കൽ ഓഫീസർ തസ്തികയിൽ തസ്തികയിൽ ജോലിചെയ്തു വരവേ ഡോക്ടർ അമൽ .വി.ആന്റണി എന്ന താങ്കൾ 01.08.2020 മുതൽ രണ്ടു വർഷത്തെ ശുന്യ വേതന അവധിക്ക് അപേക്ഷിച്ച ശേഷം അനധികൃതമായി ജോലിക്ക് ഹാജരാകിയിരിക്കുകയുണ്ടായി .സർക്കാരിന്റെയോ വകുപ്പിന്റെയോ അനുമതിയില്ലാതെ സീനിയർ റെസിഡൻസിയിൽ ചേരുകയും 01/ 08/ 2020 മുതൽ സ്വയം അവധിയിൽ പ്രവേശിച്ചതിനുശേഷം താങ്കൾ ജോലിയിൽ നിന്നും വിട്ടു നിൽക്കുകയാണുണ്ടായത്.ഇപ്രകാരം അനധികൃതമായി ജോലിയിൽ നിന്ന് വിട്ടു നിന്നത് മേൽസൂചന (3)പ്രകാരം വടവാരൂർ ഇ എസ് ഐ ആശുപത്രി സൂപ്രണ്ട് അറിയിക്കുകയും താങ്കൾക്കെതിരെ അച്ചടക്ക നടപടി ആരംഭിക്കുകയും മേൽസൂചന (4)പ്രകാരം കുറ്റപത്രം പുറപ്പെടുവിക്കുകയും ചെയ്തിരുന്നു.

2.താഴെ പറയുന്ന കുറ്റങ്ങളാണ് താങ്കൾക്കെതിരെ ചുമത്തുകയുണ്ടായത് .

2.(1) 01.08.2020 മുതൽ രണ്ടു വർഷത്തെ ശുന്യ വേതന അവധിക്ക് അപേക്ഷിച്ച ശേഷം ജോലിക്ക് ഹാജരാകാതെയിരിക്കുന്നു.താങ്കൾ സമർപ്പിച്ച അവധി ,ബന്ധപ്പെട്ട അധികാരി അനുവദിക്കുന്നതിന് മുമ്പേ താങ്കൾ സ്വയം അവധിയിൽ പ്രവേശിച്ചിരിക്കുന്നതിനാൽ 01.08.2020 മുതൽ അനധികൃതമായി ജോലിക്ക് ഹാജരാകാതിരിക്കുന്നതു വഴി ഗുരുതര അച്ചടക്ക ലംഘനം നടത്തിയിരിക്കുന്നു.

2.(2) സർക്കാർ ജീവനക്കാരനായ താങ്കൾ വകുപ്പിന്റെയോ സർക്കാരിന്റെയോ അനുമതിയില്ലാതെ സീനിയർ റെസിഡൻസിയിൽ ചേർന്നിരിക്കുന്നത് വഴി സർക്കാർ ജീവനക്കാരുടെ പെരുമാറ്റ ചട്ട ലംഘനം നടത്തിയിരിക്കുന്നു.

2.(3)പ്രൊബേഷൻ പോലും പൂർത്തീകരിച്ചിട്ടില്ലാത്ത താങ്കൾ അനധികൃതമായി ജോലിക്ക് ഹാജരാകാതിരിക്കുക വഴി 1958 ലെ കേരള സ്റ്റേറ്റ് സബോർഡിനേറ്റ് സർവീസ് റൂൾ പ്രകാരം സർവീസിൽ നിന്ന് നീക്കം ചെയ്യാവുന്ന കുറ്റം ചെയ്തിരിക്കുന്നു.

3. ടി കുറ്റപത്രവും കുറ്റാരോപണ പത്രികയും താങ്കൾ കൈപ്പറ്റിയതായുള്ള രസീത് 21/ 05/ 2022 ന് ലഭിച്ചിട്ടുള്ളതായി വടവാരൂർ ആശുപത്രി സൂപ്രണ്ട് അറിയിക്കുകയുണ്ടായെങ്കിലും, താങ്കൾ കുറ്റപത്രം കൈപ്പറ്റിയതിനുശേഷം പ്രതികരിക്കുകയോ പ്രതിവാദ പത്രിക സമർപ്പിക്കുകയോ ചെയ്തിട്ടില്ല.താങ്കൾക്കെതിരെ KCS(C.C&A)Rules 1960,Rule 15 പ്രകാരം ഔദ്യോഗിക അന്വേഷണം നടത്തുന്നതിന്

തീരുമാനിക്കുകയും, അന്വേഷണ ദിവസം ഹാജരാകുന്നതിന് വേണ്ടി മേൽസൂചന (7) പ്രകാരം നോട്ടീസ് അയക്കുകയും ചെയ്തിരുന്നു. എങ്കിലും താങ്കൾ 20/ 10/ 2022 ന് വടവായൂർ ഇ എസ് ഐ ആശുപത്രിയിൽ നടത്തിയ അന്വേഷണത്തിന് ഹാജരാകുകയുണ്ടായില്ല. 30/09/2020 ൽ വടവായൂർ ഇ എസ് ഐ ആശുപത്രി സൂപ്രണ്ടിന് അയച്ച കത്ത് പ്രകാരം ,താങ്കൾ ലീവിന് അപേക്ഷിച്ച ശേഷം അനുമതി ലഭിക്കുന്നതിന് മുൻപ് സ്വയം അവധിയിൽ പ്രവേശിച്ച് ജോലിയിൽ നിന്നും വിട്ടു നിന്നു , അനുമതി വാങ്ങാതെ സീനിയർ റെസിഡൻസിക്ക് ചേർന്നു എന്നീ കുറ്റപത്രത്തിലെ ഒന്നും രണ്ടും കുറ്റങ്ങൾ ചെയ്തിരിക്കുന്നതായി തെളിയുന്നു. പ്രൊബേഷൻ പൂർത്തീകരിക്കാത്ത ജീവനക്കാരനായ താങ്കൾ അനധികൃതമായി ജോലിക്കു ഹാജരാകാതിരിക്കുകയും, വകുപ്പിന്റെയോ സർക്കാരിന്റെയോ അനുമതിയില്ലാതെ സീനിയർ റെസിഡൻസിയിൽ ചേരുകയും ചെയ്തതിനാൽ സർവീസിൽ നിന്ന് നീക്കം ചെയ്യപ്പെടാൻ വ്യാപ്തിയുള്ള മൂന്നാമത്തെ കുറ്റവും ചെയ്തിരിക്കുന്നു.

4. 01/08/2020 മുതൽ അനധികൃതമായി ജോലിക്കു ഹാജരാകാതിരുന്നതിന് ശേഷം 30/09/2020 ന് താങ്കൾ വടവായൂർ ഇ എസ് ഐ ആശുപത്രി സൂപ്രണ്ടിന് ഒരു കത്ത് അയക്കുകയുണ്ടായി . ടി കത്തിൽ സീനിയർ റെസിഡൻസിക്ക് ചേരുന്നതിനു വേണ്ടി 2020 ആഗസ്റ്റ് മാസം 01 മുതൽ രണ്ടു വർഷത്തെ ലീവ് ആവശ്യമുണ്ടായിരുന്നുവെന്നും, ലീവ് മുൻകൂട്ടി അനുവദിക്കുന്നതിന് മുൻപ് ജോലിയിൽ നിന്ന് വിട്ടു നിൽക്കുന്നത് അച്ചടക്ക ലംഘനമാണെന്ന് അറിവില്ലായിരുന്നു എന്നും , നിശ്ചിത സമയ പരിധിക്കുള്ളിൽ സീനിയർ റെസിഡൻസിക്ക് ചേരേണ്ടതുണ്ടായിരുന്നെന്നും, കോവിഡ് പ്രമാണിച്ച് യാത്രാ നിയന്ത്രണങ്ങളുണ്ടായിരുന്നതിനാൽ വകുപ്പ് കാര്യലയത്തിൽ അപേക്ഷ സമർപ്പിക്കാൻ കഴിഞ്ഞില്ലായെന്നും , അറിവില്ലായ്മ മാപ്പാക്കി 01/08/2020 മുതൽ രണ്ട് വർഷത്തെ ശുന്യ വേതന അവധി അനുവദിക്കണമെന്നും സീനിയർ റെസിഡൻസി മുഖാന്തരം ആർജിക്കുന്ന നൈപുണ്യം ഉറപ്പായും പരിരക്ഷിത വ്യക്തികൾക്ക് വേണ്ടി ഉപയോഗപ്പെടുത്താമെന്നും അറിയിക്കുകയുണ്ടായി. ഇത് തികച്ചും വാസ്തവ വിരുദ്ധമാണെന്നാണ് താങ്കളുടെ പ്രവർത്തികളിൽ നിന്ന് മനസ്സിലാക്കുന്ന വസ്തുത. ലീവ് അനുവദിക്കുന്നതിനുള്ള നടപടിക്രമങ്ങളെക്കുറിച്ചും , ലീവ് അനുവദിക്കുന്നതിന് മുൻപ് അവധിയിൽ പ്രവേശിക്കുകയും സീനിയർ റെസിഡൻസിയിൽ ചേരുകയും ചെയ്താൽ ഉണ്ടായേക്കാവുന്ന അച്ചടക്ക ലംഘനങ്ങളെക്കുറിച്ച് വ്യക്തമായ ധാരണ ഉണ്ടായിരുന്നതിനാലാണ് കോൺട്രോളിങ് ഓഫീസറായ റീജിയണൽ ഡെപ്യൂട്ടി ഡയറക്ടർ മുഖാന്തരം അപേക്ഷ നേരിട്ട് വകുപ്പ് മേധാവിക്ക് സമർപ്പിക്കുന്നതിനായി ലീവ് അപേക്ഷയും അനുബന്ധ രേഖകളും താങ്കൾ വടവായൂർ ഇ എസ് ഐ ആശുപത്രി സൂപ്രണ്ടിൽ നിന്നും സ്വന്തം താല്പര്യപ്രകാരം നിർബന്ധപൂർവ്വം കൈപ്പറ്റുകയുണ്ടായത്. എന്നാൽ തുടർന്ന് ടി ലീവ് അപേക്ഷയും അനുബന്ധ രേഖകളും റീജിയണൽ ഡെപ്യൂട്ടി ഡയറക്ടർക്കോ , വകുപ്പ് മേധാവിക്ക് സമർപ്പിക്കാതെ താങ്കൾ 01/ 08/ 2020 മുതൽ സ്വയം അവധിയിൽ പ്രവേശിക്കുകയും അനുമതിയില്ലാതെ സീനിയർ റെസിഡൻസിക്ക് ചേരുകയുമാണുണ്ടായത് . ആയതിനാൽ താങ്കളുടെ പ്രവർത്തികൾ അറിവില്ലായ്മയുകൊണ്ടല്ല , ബോധപൂർവ്വം തന്നെയാണെന്ന് മനസ്സിലാക്കാവുന്നതാണ്. ഇതിനെത്തുടർന്ന് താങ്കൾക്കെതിരെ അച്ചടക്ക നടപടികൾ ആരംഭിക്കുകയും കുറ്റപത്രം നൽകുകയും താങ്കൾ അത് കൈപ്പറ്റുകയും ചെയ്തിരുന്നുവെങ്കിലും പ്രതിവാദ പത്രിക സമർപ്പിക്കുകയുണ്ടായില്ല. ഔദ്യോഗിക അന്വേഷണത്തിന് ഹാജരാകുന്നതിന് വേണ്ടി 15 ദിവസത്തെ സാവകാശം നൽകി അറിയിപ്പ് നൽകിയിരുന്നുവെങ്കിലും താങ്കൾ അന്വേഷണത്തിന് ഹാജരാവുകയുണ്ടായില്ല. താങ്കളുടെ മേൽ പ്രവർത്തികൾ സർക്കാർ സർവീസിനോടും , സർക്കാർ നിയമങ്ങളോടും താങ്കൾക്കുള്ള അനാദരവും , അനുസരണയില്ലായ്മയും വെളിവാക്കുന്നതാണ്.

5. 30/ 11/ 2019 ന് മാത്രം ജോലിയിൽ പ്രവേശിക്കുകയും , പ്രൊബേഷൻ പൂർത്തീകരിച്ചിട്ടില്ലാത്ത ജീവനക്കാരനുമായ താങ്കൾ നടത്തിയ , അനധികൃതമായി ജോലിയിൽ നിന്ന് വിട്ടു നിന്നു , സർക്കാരിന്റെയോ വകുപ്പിന്റെയോ അനുമതിയില്ലാതെ സീനിയർ റെസിഡൻസിക്ക് ചേർന്നു മുതലായ അച്ചടക്ക ലംഘനങ്ങൾ താങ്കളെ സർവീസിൽ നിന്നും നീക്കം ചെയ്യുന്നതിന് മതിയായ കാരണങ്ങളാണ്. ഇ എസ് ഐ ആനുകൂല്യം ലഭിക്കുന്നതിന് വേണ്ടി ഇൻഷുർ ചെയ്യപ്പെട്ടിട്ടുള്ള പരിരക്ഷിത വ്യക്തികൾക്ക് ചികിത്സാ സേവനം നൽകുന്നതിനായി സർക്കാർ നിയമിച്ചിരുന്ന മെഡിക്കൽ ഓഫീസറായ താങ്കൾ, തന്നിൽ നിക്ഷിപ്തമായ കടമ നിർവഹിക്കാതെയും സർക്കാർ ചട്ടങ്ങൾ പാലിക്കാതെയും ഗുരുതര അച്ചടക്ക ലംഘനം നടത്തിയിരിക്കുന്നു. ഇത്തരം അച്ചടക്ക ലംഘനങ്ങൾ ഗൗരവമായി കാണാതിരിക്കുകയും കഠിന ശിക്ഷ നൽകാതിരിക്കുകയും ചെയ്യുന്നത് വകുപ്പിലെ മറ്റു ജീവനക്കാർക്ക് തെറ്റായ സന്ദേശം നൽകുന്നതിനും ഇത്തരം അച്ചടക്ക ലംഘനങ്ങൾ ആവർത്തിക്കുന്നതിനും ഇടയാക്കും. .

6. ആയതിനാൽ വടവായൂർ ഇ എസ് ഐ ആശുപത്രിയിൽ അസിസ്റ്റന്റ് ഇൻഷുറൻസ് മെഡിക്കൽ ഓഫീസർ തസ്തികയിൽ ജോലിചെയ്തു വന്നിരുന്നതും , നിലവിൽ അനധികൃതമായി ജോലിക്കു ഹാജരാകാതെയിരിക്കുകയും

ചെയ്യുന്ന ജീവനക്കാരനായ ഡോ: അമൽ.വി.ആന്റണി എന്ന താങ്കളെ 1960-ലെ കേരള സിവിൽ സർവീസ് (തരംതിരിവും നിയന്ത്രണവും അപ്പീലും) ചട്ടങ്ങളിലെ റൂൾ 11 (vii) പ്രകാരം 01/08/2020 പ്രാബല്യത്തിൽ സർവീസിൽ നിന്ന് നീക്കം ചെയ്യുന്നതിന് താൽക്കാലികമായി തീരുമാനിച്ചിരിക്കുന്നു. പ്രസ്തുത താൽക്കാലിക തീരുമാനത്തിനെതിരെ എന്തെങ്കിലും ബോധിപ്പിക്കാനുണ്ടെങ്കിൽ ആയത് ഈ നോട്ടീസ് കിട്ടി 15 ദിവസത്തിനകമോ നോട്ടീസ് വെബ്സൈറ്റിൽ പ്രസിദ്ധീകരിച്ച് 15 ദിവസത്തിനകമോ താങ്കൾക്ക് രേഖാമൂലം ബോധിപ്പിക്കാവുന്നതാണ്. അല്ലാത്ത പക്ഷം താങ്കൾക്ക് ഇത് സംബന്ധിച്ച് ഒന്നും ബോധിപ്പിക്കാനില്ലെന്ന നിഗമനത്തിൽ മേൽ താൽക്കാലിക തീരുമാനം സ്ഥിരപ്പെടുത്തി ഉത്തരവ് പുറപ്പെടുവിക്കുന്നതാണ്.



ഡോ: എസ്. മാലിനി
ഡയറക്ടർ
ഇൻഷുറൻസ് മെഡിക്കൽ സർവീസസ്

സ്വീകർത്താവ്

ഡോ: അമൽ.വി.ആന്റണി
അസിസ്റ്റന്റ് ഇൻഷുറൻസ് മെഡിക്കൽ ഓഫീസർ
ഇ.എസ്.ഐ. ആശുപത്രി
വടവായൂർ (Through Head of Office)

പകർപ്പ്

1. റീജിയണൽ ഡെപ്യൂട്ടി ഡയറക്ടർ, ദക്ഷിണ മേഖല കൊല്ലം.
2. സൂപ്രണ്ട് ഇ.എസ്.ഐ. ആശുപത്രി.
വടവായൂർ (നോട്ടീസിന്റെ ഒരു പകർപ്പിൽ ഡോക്ടർ അമൽ.വി.ആന്റണിയുടെ കൈപ്പറ്റ രസീത് രേഖപ്പെടുത്തി തിരികെ ലഭ്യമാക്കേണ്ടതാണ്).
3. ഇ 1 സെക്ഷൻ.
- ✓ 4. വൈബ്ലൈറ്റ്/ഇ-മെയിൽ.
5. ഫയൽ/സ്റ്റോക്ക് ഫയൽ.